

Жоқары оқыу орынларында 2-ноябрьден дәстүрий оқыу басланыуы хаққындағы хабарлар қаншелли хақыйқат?

2020-2021-оқыу жылы ушын бакалавриат хэм магистратура басқышында оқыуды онлайн ямаса дәстүрий тәризде баслау бойынша қарар қабыл етиу уәкиллиги жоқары оқыу орынларының өзінде қалдырылыуы мүмкин. Бул хаққында Жоқары хэм орта арнаулы билимлендириу министрлигиндеги дәрегине тийкарланып «Kun.uz» хабар берди.

Министрлик мәлимлеме хызмети қәнигеси Бахриддин Шайвалиевтиң атап өтиуинше, 2-ноябрьден баслап барлық жоқары оқыу орынларында дәстүрий сабақлар басланыуы бойынша социаллық тармақларда тарқалып атырған хабарлар рәсмий тийкарға ийе емес.

– Оқыуды қай тәризде (онлайн ямаса дәстүрий) баслау бойынша өткерилген сораунама өз жуумағына жетти хэм жуумақлаушы қарар жақын арада жәрияланады. Қандай қарар қабыл етилсе де студентлерге таярлық ушын белгили бир уақыт бериледи, – деп айтып өткен.

Министрликтеги «Kun.uz» дәрегиниң билдириуинше, бакалавриат хэм магистратура басқышында оқыуды онлайн ямаса дәстүрий тәризде баслау бойынша қарар қабыл етиу уәкиллиги жоқары оқыу орынларының өзінде қалдырылыуы да мүмкин. Бунда жоқары оқыу орынлары қайсы билимлендириу бағдарында оқыуды онлайн дауам еттириу ямаса дәстүрий тәризде баслау қарарын қабыл етеди.

Сондай-ақ, өткерилген сораўнама нәтийжелери бойынша қатнасыўшылардың көпшилиги дәстүрий сабақларға қайтыўды сораған. Бул бойынша жуўмақлаўшы қарар усы ҳәптеде қабыл етилетуғынлығын билдирген «Kun.uz» дәреги.

Қарақалпақстан хабар агентлиги